
Devaih Kritam 01 Devi Stotram

ದೇವೈಃ ಕೃತಂ 1 ದೇವೀಸ್ತೋತ್ರಂ

Document Information



Text title : Devaih Kritam 01 Devi Stotram

File name : devaiHkRRitaM01devIstotram.itx

Category : devii, devI, vAmanapurANa, stotra

Location : doc_devii

Proofread by : PSA Easwaran

Description/comments : vAmanapurANa | adhyAya 56/56-63||

Latest update : September 27, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 27, 2024

sanskritdocuments.org

ದೇವೈಃ ಕೃತಂ 1 ದೇವೀಸ್ತೋತ್ರಂ



ದೇವಾ ಊಚುಃ .

ನಮೋಽಸ್ತು ತೇ ಭಗವತಿ ಪಾಪನಾಶಿನಿ ನಮೋಽಸ್ತು ತೇ ಸುರರಿಪುದರ್ಪಶಾತನಿ .
ನಮೋಽಸ್ತು ತೇ ಹರಿಹರರಾಜ್ಯದಾಯಿನಿ ನಮೋಽಸ್ತು ತೇ ಮಖಭುಜಕಾರ್ಯಕಾರಿಣಿ
.. 56..

ನಮೋಽಸ್ತು ತೇ ತ್ರಿದಶರಿಪುಕ್ಷಯಂಕರಿ ನಮೋಽಸ್ತು ತೇ ಶತಮಖಪಾದಪೂಜಿತೇ .
ನಮೋಽಸ್ತು ತೇ ಮಹಿಷವಿನಾಶಕಾರಿಣಿ ನಮೋಽಸ್ತು ತೇ ಹರಿಹರಭಾಸ್ಕರಸ್ತುತೇ ..
57..

ನಮೋಽಸ್ತು ತೇಽಷ್ಟಾದಶಬಾಹುಶಾಲಿನಿ ನಮೋಽಸ್ತು ತೇ ಶುಂಭನಿಶುಂಭಘಾತಿನಿ .
ನಮೋಽಸ್ತು ಲೋಕಾರ್ತಿಕರೇ ತ್ರಿಶೂಲಿನಿ ನಮೋಽಸ್ತು ನಾರಾಯಣಿ ಚಕ್ರಧಾರಿಣಿ ..
58..

ನಮೋಽಸ್ತು ವಾರಾಹಿ ಸದಾ ಧರಾಧರೇ ತ್ವಾಂ ನಾರಸಿಂಹಿ ಪ್ರಣತಾ ನಮೋಽಸ್ತು ತೇ
.
ನಮೋಽಸ್ತು ತೇ ವಜ್ರಧರೇ ಗಜಧ್ವಜೇ ನಮೋಽಸ್ತು ಕೌಮಾರಿ ಮಯೂರವಾಹಿನಿ ..
59..

ನಮೋಽಸ್ತು ಪೈತಾಮಹಹಂಸವಾಹನೇ ನಮೋಽಸ್ತು ಮಾಲಾವಿಕಟೇ ಸುಕೇಶಿನಿ .
ನಮೋಽಸ್ತು ತೇ ರಾಸಭಪೃಷ್ಠವಾಹಿನಿ ನಮೋಽಸ್ತು ಸರ್ವಾರ್ತಿಕರೇ ಜಗನ್ಮಯೇ ..
61..

ನಮೋಽಸ್ತು ವಿಶ್ವೇಶ್ವರಿ ಪಾಹಿ ವಿಶ್ವಂ ನಿಷೂದಯಾರೀನ್ ದ್ವಿಜದೇವತಾನಾಂ .
ನಮೋಽಸ್ತು ತೇ ಸರ್ವಮಯಿ ತ್ರಿನೇತ್ರೇ ನಮೋ ನಮಸ್ತೇ ವರದೇ ಪ್ರಸೀದ .. 61..
ಬ್ರಹ್ಮಾಣೇ ತ್ವಂ ಮೃಡಾನೀ ವರಶಿಖಿಗಮನಾ ಶಕ್ತಿಹಸ್ತಾ ಕುಮಾರೀ ವಾರಾಹೀ
ತ್ವಂ ಸುವಕ್ತ್ರಾ ಖಗಪತಿಗಮನಾ ವೈಷ್ಣವೀ ತ್ವಂ ಸಶಾರ್ಙ್ಗೋ .
ದುರ್ದೃಶ್ಯಾ ನಾರಸಿಂಹೀ ಘುರಘುರಿತರವಾ ತ್ವಂ ತಥೈಂದ್ರೀ
ಸವಜ್ರಾ ತ್ವಂ ಮಾರೀ ಚರ್ಮಮುಂಡಾಶವಗಮನರತಾ ಯೋಗಿನೀ ಯೋಗಸಿದ್ಧಾ ..
62..

ನಮಸ್ತೇ ತ್ರಿನೇತ್ರೇ ಭಗವತಿ ತವ
ಚರಣಾನುಷಿತಾ ಯೇ ಅಹರಹರ್ವಿನತಶಿರಸೋವನತಾಃ .

ನ ಹಿ ನ ಹಿ ಪರಿಭವಮಸ್ತು ಶುಭಂ

ಚ ಸ್ತುತಿಬಲಿಕುಸುಮಕರಾಃ ಸತತಂ ಯೇ .. 63..

ಏವಂ ಸ್ತುತಾ ಸುರವರೈಃ ಸುರಶತ್ರುನಾಶಿನೀ

ಪ್ರಾಹ ಪ್ರಹಸ್ಯ ಸುರಸಿದ್ಧಮಹರ್ಷಿವರ್ಯಾನ್ .

ಪ್ರಾಪ್ತೋ ಮಯಾಽದ್ಭುತತಮೋ ಭವತಾಂ ಪ್ರಸಾದಾತ್

ಸಂಗ್ರಾಮಮೂರ್ಧ್ನಿ ಸುರಶತ್ರುಜಯಃ ಪ್ರಮರ್ದಾತ್ .. 64..

ಇಮಾಂ ಸ್ತುತಿಂ ಭಕ್ತಿಪರಾ ನರೋತ್ತಮಾ ಭವದ್ಭಿರುಕ್ತಾಮನುಕೀರ್ತಯಂತಿ .

ದುಃಸ್ವಪ್ನನಾಶೋ ಭವಿತಾ ನ ಸಂಶಯೋ ವರಸ್ತಥಾನ್ಯೋ ವ್ರಿಯತಾಮಭೀಷ್ಟಿತಃ ..

65..

ಇತಿ ವಾಮನಪುರಾಣೇ ಷಟ್ಪಂಚಾಶತ್ತಮಾಧ್ಯಾಯಾಂತರ್ಗತಂ

ದೇವೈಃ ಕೃತಂ ದೇವೀಸ್ತೋತ್ರಂ ಸಮಾಪ್ತಂ .

ವಾಮನಪುರಾಣ . ಅಧ್ಯಾಯ 56/56-63..

vAmanapurANa . adhyAya 56/56-63..

Proofread by PSA Easwaran

——
Devaiḥ Kṛitam 01 Devī Stotram

pdf was typeset on September 27, 2024

——

Please send corrections to sanskrit@cheerful.com

